

Чад од запалени автомобилски гуми

Информативен лист за заедницата

Department of Health and Human Services ги подготви овие општи информации за да знаете што да правите за да го заштитите вашето здравје и здравјето на сите за кои се грижите, а кои можеби се изложени на чад од запалени автомобилски гуми.

За информации за некој одреден пожар или инцидент, слушајте ја локалната радиостаница за вонредни ситуации или видете на интернет страницата www.emergency.vic.gov.au

Ако сте на местото на некоја вонредна ситуација, секогаш следете ги упатствата на припадниците на службите за вонредни ситуации, како што се болничарите на Брза помош, полицајците или пожарникарите.

Клучни факти за чадот од запалени автомобилски гуми

- Автомобилските гуми се направени од вулканизирана гума, челик и ткаенина. Запалините автомобилски гуми создаваат големо количество густ црн чад и може да биде тешко да се изгаснат.
- Чадот од запалени автомобилски гуми содржи низа состојки, вклучувајќи оксиди на сулфур, јагленороден моноксид, јагленороден диоксид, испарливи органски смеси и полициклични ароматски јаглеводороди.
- Ако нема потреба да бидете во близина, останете подалеку од запалени автомобилски гуми. Ако живеете или работите близу до пожарот, одбегнувајте го чадот што е можно повеќе. Останете во затворен простор подалеку од чадот и не се заморувајте физички. Вратите и прозорците држете ги затворени.
- За редовно известување за тоа што треба да сторите, слушајте ја локалната радиостаница за вонредни ситуации или видете на интернет страницата www.emergency.vic.gov.au
- Лицата со заболувања на срцето и белите дробови, вклучувајќи ја астмата, децата (до 14 години), трудните жени и лицата постари од 65 години, се почувствителни на ефектите од вдишување на чад.
- Ако имате заболување на срцето или белите дробови, земајте ги вашите лекови како што е препишано. Астматичарите треба да се придржуваат на нивниот личен акционен план за астма и да го имаат при рака лекот што им ги намалува симптомите.
- Ако кај вас или кај некој за кого се грижите се појават симптоми кои можеби се од изложеност на чад, јавете се на NURSE-ON-CALL на 1300 60 60 24 или побарајте медицинска помош.
- Ако некој има тешкотии со дишењето, „свириење“ во градите или стегане во градите, исто така треба да побара медицинска помош – јавете се на 000.

Од што се направени автомобилските гуми?

Автомобилските гуми се направени од вулканизирана гума, челик и ткаенина.

Запалините автомобилски гуми создаваат големо количество густ црн чад и може да биде тешко да се изгаснат.

Што има во чадот од запалена автомобилска гума?

Чадот од запалена автомобилска гума:

- може да го намали квалитетот на воздухот околу местото и во околните подрачја
- главно содржи ситни честички, јагленороден моноксид, испарливи органски смеси (VOCs) и оксиди на сулфур
- исто така содржи помали количества на метали, полициклични ароматски јаглеводороди (PAHs),

полихлоринирани бифенили (PCBs), феноли, диоксини, хлор и фурани

- треба да се одбегнува што е можно повеќе.

Како чадот може да влијае на моето здравје?

Како чадот ќе влијае на вашето здравје зависи од вашата возраст, дали имате некоја медицинска состојба, колку сте активни во зачадената околина, кои состојки има во чадот и колку долго сте изложени на чадот.

Чадот од запалена автомобилска гума може да ги надразни очите, носот, грлото и белите дробови.

Лицата со заболувања на срцето или белите дробови, вклучувајќи ја астмата, децата (до 14 години), трудните жени и лицата постари од 65 години се почувствителни на ефектите од вдишување на чад.

Ако имате заболување на срцето или белите дробови, земајте ги вашите лекови како што е препишано.

Астматичарите треба да се придржуваат на нивниот личен акционен план за астма и да го имаат при рака лекот што им ги намалува симптомите.

Ако кај вас или кај некој за кого се грижите се појават симптоми кои можеби се од изложеност на чад, јавете се на NURSE-ON-CALL на 1300 60 60 24 или побарајте медицинска помош.

Ако некој има тешкотии со дишењето, „свириење“ во градите или стегање во градите, јавете се на 000.

Што може да направам за да го заштитам здравјето од чадот од запалени автомобилски гуми?

Ако нема потреба да бидете во близина, останете подалеку од запалените автомобилски гуми.

Ако живеете или работите близу до пожарот, одбегнувајте го чадот што е можно повеќе, останете во затворен простор додека пожарот не биде ставен под контрола или изгаснат. Вратите и прозорците држете ги затворени.

Намалете ја физичката активност, а ако имате некое заболување на срцето или белите дробови, одморајте се што е можно повеќе.

За време на пожарот, слушајте ја локалната радиостаница за вонредни ситуации или следете ја интернет страницата www.emergency.vic.gov.au за најнови информации за квалитетот на воздухот и што треба да правите.

Ако времето е жешко и ви работи клима уредот, вклучете го на 'recirculate' или 'reuse air'. Со тоа се намалува количеството на честички на чад што влегуваат внатре.

Ако дома не се чувствувате удобно и безбедно е да го сторите тоа, размислете како да се оддалечите од чадот. Одете во област каде нема чад или во климатизирана зграда како што е библиотека, комунален центар или трговски центар.

Ако е безбедно да го сторите тоа, проверете како се вашите постари соседи или други луѓе за кои мислите дека би им требала поголема помош.

Дали да носам маска?

Подобро е да останете во затворен простор, подалеку од чадот, освен во случај да мора да бидете надвор.

Обични хартиени маски за прашина, марамчиња или шамии не ве заштитуваат од ситните честички на чадот или гасовите.

Специјалните маски за лице (P2 маски) подобро заштитуваат од вдишување на ситните честички на чад.

Пред да одлучите да користите P2 маска, имајте предвид дека:

- под неа може да биде жешко, да биде непријатна за носење и да е потешко да се дише нормално
- луѓето со заболување на срцето или белите дробови треба да побараат медицински совет пред да ја користат
- маската не обезбедува херметичко затворање ако имате брада
- таа не е дизајнирана за детско лице
- не ве заштитува од гасови, како што е јагленороден монооксид.

Загрижен сум за здравјето на моите домашни миленици. Што треба да сторам?

Додека има чад во воздухот и ако е практично да го направите тоа, домашните миленици земете ги во затворена просторија со вас.

Ако сте загрижени за здравјето на вашите домашни миленици, разговарајте со локалниот ветеринар.

Дали може да ја пијам водата од резервоар за дождовница?

Пијте вода од водовод. Ако имате резервоар за дождовница и водата има необичен вкус, изглед или миризба, не ја користете за пиење, капење или за домашните миленици.

За повеќе информации јавете се на општинскиот службеник за здравје на природната околина или на Department of Health and Human Services.

Што треба да направам дома?

Кога пожарот е ставен под контрола или изгаснат, отворете ги вратите и прозорците да влезе сончева светлина и чист воздух, и изветреете ги меките работи (постелнина, завеси, килими, дел од мебелот итн).

Сите површини дома избришете ги со вода. Секој видлив пласт на саѓи измијте го со сапун и вода.

Ако надвор се сушела облека додека имало чад во воздухот, повторно исперете ја. Ако сеуште има чад, алиштата сушете ги во машина за сушење.

Натамошни информации

Vic Emergency

За повеќе информации за конкретни инциденти и вонредни ситуации одете на www.emergency.vic.gov.au

Локално радио за вонредни ситуации

За најнови информации за конкретни инциденти и вонредни ситуации слушајте ја локалната радио станица за вонредни ситуации.

NURSE-ON-CALL

За добивање здравствени совети од регистрирана медицинска сестра, 24 часа дневно, 7 дена во неделата, јавете се на 1300 60 60 24.

Department of Health and Human Services

За повеќе информации за последиците по здравјето од чадот од запалени автомобилски гуми или за квалитетот на водата од резервоар за дождовница, јавете се на 1300 761 874 во работно време.

EPA Victoria

Информации за квалитетот на воздухот и за други ефекти на овој пожар врз природната околина се на располагање од EPA Victoria на 1300 372 842.

Локална општина

Стапете во контакт со вашата општина за информации или совети во врска со квалитетот на водата од резервоар за дождовница.

За да ја добиете оваа публикација во достапен формат телефонирајте на 1300 761 874, користејќи National Relay Service на 13 36 77 ако е потребно, или пратете имејл на environmental.healthunit@dhhs.vic.gov.au

Одобрила и објавила Владата на Викторија, 1 Treasury Place, Melbourne.

© Држава Викторија, Department of Health and Human Services ноември 2016.